

# Tifikiriet ta' Tfuliti fit-Tieni Gwerra Dinjija

minn Maria Consiglia Abdilla

Thajjart nikteb kif laqitni l-gwerra ta' bejn is-snin 1940-1945. Illum jiena persuna pensjonanta. L-impjeg tiegħi kien t' għalliemna fl-iskola primarja tal-Gvern, fejn domt għal kważi erbghin sena nghanem.

Sakemm l-Italja nghanqdet mal-Ġermanja (l-Assi) u ddikjarat gwerra kontra l-Ingilterra, il-hajja f' pajjiżna kienet ward u żahar. Mill-hwienet kont issib tixtri l-kumditajiet kollha li konna nafu bihom dak iż-żmien. Dwar dawk li huma affarijiet ta' l-ikel, kellna affarijiet ġenwini u jkolli nghanid kienu aktar bnini minn dawk ta' llum. Il-karozzi ż-żghar (*light cars*) kienu rari. Fir-rahall tagħna, fit-tletinijiet kien hawn tnejn biss - u dawn kienu għal xi kirjiet. Għall-bidu tat-tletinijiet il-venda tal-karozzi tal-linja kienet iż-Żurrieq, imma l-karozzi kienu jtilqu spiss miż-Żurrieq u jhallu numru ta' postijiet vojta għall-passiġġieri li kienu jirkbu mill-Qrendi u mill-Imqabba. Insomma, kollox ma' kollox, konna moqdiġin tajjeb. Ma konniex nistennew hafna mill-hajja.

Mill-1935 'il quddiem beda jinstema' xi għidut tal-gwerra qribna: l-ewwel il-gwerra ta' l-Italja ma' l-Abissinja (1935), imbagħad il-gwerra ċivili fi Spanja (1936) u fl-ahhar l-invażjoni tal-Polonja mill-Ġermanja Nażista (1939). Quddiem dawn il-ġrajjet, l-Ingilterra u Franza (l-Alleati) hadu pożizzjoni u ndahlu biex jghinu lill-pajjiżi li kienu nvadew in-Naži. Sadanittant l-awtoritajiet f'Malta bdew jithassbu u hażnu l-ikel kemm setghu u fl-istess hin irrazzjonaw l-affarijiet ta' l-ikel. Konna niehdu r-razzjon kull 15-il ġurnata, imma qatt ma kien iservi sakemm jasal razzjon iehor, u allura arah lil dak li jkun, jiġġerra u jittallab il-kumdità li tonqsu u jekk u meta jsi bha, jhallas għaliha bil-qares. Per eżempju ratal (800g) zokkor li bir-razzjon kien jinxtara 4d erba' soldi (1c 7) ġieli nbiegh Lm1.25c u hekk l-



affarijiet l-oħra. Dan kien jissejjah "Black Market".

L-awtoritajiet hasbu wkoll għas-sigurtà ta' l-individwu. Fond f il-blat thaffru mini fejn in-nies kienu jistkennu waqt xi hbit mill-ajru. Dawn kienu jissejhu xelters. Minnhom kien hawn hafna. Tqassmu wkoll il-maskri tal-gass għal xi periklu li seta' jinqala'.

Hekk sabitna l-gwerra: nies imbeżżgħa u mhassba. F'Ġunju 1940, l-Italja ddikjarat gwerra kontra l-

Ingilterra u ahna, kolonja Inġliża, sibna ruhna bbumbardjati mill-ajru ma' l-ewwel ġurnata. Aktar ma beda għaddej iż-żmien, l-attakki mill-ajru aktar żdiedu u hraxu. In-nies tiela' u nieżla fix-xelters flimkien man-nuqqas ta' rquad bdiet tghejja sew fiżikament kemm moralment. Min-naha tagħhom l-awtoritajiet kellhom jiehdu miżuri ehrex ta' sigurtà: dwal fit-toroq xejn u l-anqas dwal li jidhru minn barra mit-twiequ u l-bibien. Dan kien il-*blackout*. Aktar tard l-awtoritajiet dahhlu miżura oħra għas-sigurtà: hadd ma seta' jkun barra minn daru tul il-hin iffissat mill-awtoritajiet tul il-lejl. Dan kien u jsejhulu "curfew". Min jinqabad barra tul dan il-hin kien ikollu jagħti spjegazzjoni sodisfaċenti lill-awtoritajiet.

F'din l-atmosfera bdejt nipprepara għall-eżami li kellu jwassalni għall-impjeg li kont ilni nohrom bih u nistinka għalih żoghżiti kollha. Jien kont immur l-iskola Sekondarja tal-Belt. Kienet fi Triq Merkanti fuq il-hwienet li hemm imissu mal-Kon Katidral ta' S. Ġwann. Konna ppreparati sa snienna għall-eżami. Konna hallasna l-flus li kellna nħallsu għall-eżami u kellna anke t-"time table" li kien fiha l-hin u s-suġġett ta' l-eżami. L-ewwel parti ta' l-eżami nżertat li kellha ssir fid-9 ta' Ġunju 1940, dakinhar li l-Italja ddikjarat gwerra kontra l-Ingilterra, u għalhekk dak l-eżami sfratta. Kienet daqqa ta' harta għalina l-istudenti u konna



nkwetati dwar x'seta' jigrì iżjed. Wara din il-hasda kellna ohra akbar: il-kap ta' l-iskola taghna gharritna li ghal dik is-sena (1940) l-eżami tas-Senior (illum G.C.E) ma kienx se jsir. Wara li ghadditielna din il-hasda, bdejna naraw xi stajna naghmlu. Delegazzjoni minna l-istudenti marru jkellmu lill-kap ta' l-iskola dwar jekk stajniex naghmlu l-eżami tal-Matrikola dik is-sena. Ir-risposta kienet le, u taghna raġunijiet validi; imma offritielna li żżomna sena ohra (avolja konna spicċajna l-kors) biex nippreparaw għall-Matrikola ta' l-1941. Ahna aċċettajna u rringrazzajniha. Issa ġara li għall-Matrikola ma kienx hemm bżonn l-eżami tad-Domestic Subjects (illum Home Economics) imma kellna bżonn għall-impjeg ta' għalliema. Billi ahna kollha kellna dan il-ghan, il-kap ta' l-iskola rranġatilha biex nibqghu nattendu għal dawn il-lezzjonijiet nhar ta' Tnejn u nhar ta' Hamis wara nofs in-nhar.

Sadanittant, is-sena 1940 waslet biex tispicċa. Nghid il-verità, tassew li kellna attackki mill-ajru u ntefghu l-bombi, imma konna kważi drajnihom lit-Taljana u hafna drabi konna nibqghu naghmlu dak li konna nkunu naghmlu. Għall-habta ta' l-ahħar xahrejn tas-sena 1940, fi Sqallija giet stazzjonata l-Luftwaffe (Air Force Ġermaniża). Kulhadd kien sema' bil-kuraġġ u l-hrujja tal-Ġermaniżi, u dan nissel biża' kbir f'kulhadd. Sfortunatament ma domniex hafna biex naraw dan il-kuraġġ. Kien il-Hamis, 16 ta' Jannar 1941. Il-hin kien is-1.45 pm. Konna qeghdin fil-klassijiet għal-lezzjoni meta nghata s-sinjal li ġej attackk mill-ajru. Inzilna ġo speċi ta' kantina (*vault*) taht il-Kon-Katidral ta' San Ġwann, lesti biex naghmlu xalata u..... għamilnieha x-xalata! Il-hbit mill-ajru dam saghtejn li tulhom hlief l-isparar tal-kanuni, it-tisfir tal-bombi, it-tfaqqigh tal-*machine guns* mill-ajruplani, u ajruplani jiddajvjaw ma nstemax. Twerwirna. X'kien ġara? Ghaliex dan l-attackk hekk qawwi? Fil-port kien irnexxielha titkaxkar l-"Illustrious" - frejgata kbira tal-gwerra wara li kienet qalghet xebgha nobis mill-Ġermaniżi bejn Malta u Lampedusa. Il-Ġermaniżi u t-Taljani kienu halfu li kellhom jgharrquha. F'dan l-attackk xi whud minna l-istudenti tilfu lil xi membri tal-familja.

L-1941 kellha hafna aktar sorprizi koroh għaliha.



Il-knisja parrokkjali ta' Hal Luqa imġarrfa fil-gwerra

Wasal l-eżami tal-Matrikola u dan sar fil-Kunvent tad-Dumnikani fir-Rabat. Issa qabel inkompli nixtieq nitkellem ftit fuq is-sitwazzjoni ġenerali fil-Mediterran. Franza mirbuħa mill-Ġermaniżi, Spanja ghadha l-anqas stejgret mill-gwerra ċivili li kellha, il-Balkani f'idejn il-Ġermaniżi, l-Afrika ta' Fuq - mill-Eġittu sal-Marokk f'idejn l-Italja. L-uniċi postijiet li kellha l-Ingilterra fil-Mediterran kienu Ġibiltà, Malta u Lixandra fl-Eġittu. L-eghdewwa halfu li jġieghlu lil dawn il-postijiet iċedu .... u għalhekk kellna imblokk totali: xejn ma seta' jidhol minn barra: la ikel u lanqas "fuel". L-awtoritajiet f'Malta bilfors kellhom ikomplu jissikkaw iċ-ċintorin. Issa mess il-"fuel" tal-vetturi. It-trasport pubbliku kien jaħdem bejn wiehed u iehor minn 6 sa 7 sigħat kuljum. Filghodu

kien jieqaf mid-9 sa nofsinhar, jaħdem għal saghtejn ohra, jerga' jieqaf sa l-4.30pm u jaħdem qisu sas-6 pm. Il-karozzi tal-linja kienu jtilqu miż-Żurrieq, jġifieri biex nirkbu kien ikollna mmorru ż-Żurrieq bil-mixi u nirkbu minn hemm. Il-karozzi tal-linja kienu jtilqu bil-hin u kienu jkunu mballati bin-nies bhas-sardin. F'sitwazzjoni bħal din, kien impossibbli għaliha li nasal ir-Rabat fil-hin għall-eżami. Kelli nsib mezz iehor biex nivjaġġa. Kien iwassalni n-nannu biż-żiemel sa taht is-Saqqajja, nitla' bil-mixi sal-Kunvent ta' S. Duminku, nagħmel l-eżami, ninzel fuq is-Saqqajja fejn kont insib lin-nannu jistennieni u nerhulha bit-tlikki tlikki lejn id-dar. Ma rridx ninsa nghid li miegħi kienu jġu żewġt iħbieb, studenti bhali, miż-Żurrieq.

Spicċa l-eżami u hareġ ir-riżultat... ma kienx sabih, għax wehilt minn xi sugġetti, fosthom it-Taljan. Iddeċidejt li ma nehux privat għar-riparatorju ta' Settembru. Ergajt għamilt l-eżami tas-sugġetti li fihom kont wehilt u ... għaddej mis-sugġetti kollha barra minn Paper 1 tat-Taljan. Dik is-sena minhabba ċ-ċirkostanzi tal-gwerra kienu tawna ċans nerggħu nippruvaw f'Diċembru. Allura hawnhekk iddeċidejt li niehu l-privat. Kellimt lil wiehed għalliem tas-Sekondarja magħruf għat-tagħlim tat-Taljan. Dan aċċetta li jghinni u bdejt immur għall-privat fl-Iskola Sekondarja - li dak iż-żmien kien l-Auberge de France - fejn illum hemm il-Head Quarters tal-G.W.U. Hin fess ma kellix għax kien jagħtini l-lezzjoni fil-hin liberu

tieghu bejn lezzjoni u ohra. Ma domtx hafna ngawdi dan il-privileġġ ghax darba qalli li ma jistax ikompli jaghtini l-privat fl-iskola, imma kien lest li jkompli jghinni, biss ikolli mmur Hal Lija, fejn kien joqghod. Lanqas biss kont naf fejn hi Hal Lija. Kien kważi mpossibbli ghalija li nkompli minhabba n-nuqqas ta' kumdità fit-trasport. Xi stajt naghmel? Ftehimt mal-familja li kienet refugjata maghna - li allura kienet marret toqghod Birkirkara. Kont nitlaq mid-dar filghodu b'xi haġa x'niekol, immur nirkeb miż-Żurrieq sal-Bombi u mill-Bombi ghal Birkirkara, nghaddi n-nofs ta' nhar ghand din il-familja u x'hin isir il-hin nerhilha ghal Hal Lija. L-ghalliem li kien jaghtini l-privat tat-Taljan kien jaghtini l-lezzjoni bejn it-3pm u l-4 pm, biex ikolli hin biżżejjed biex nilhaq il-karozza minn Birkirkara u jkolli hin biex nilhaq l-ohra mill-Bombi ghaż-Żurrieq.

Darba mort ghall-privat bhas-soltu. Kif rani, mistaghgeb qalli: “Mela illum ġejt ukoll?”

“Iva”, wegibtu, “Ghaliex? X'gara?”

“Ma smajtx l-avviż minn fuq ir-radio biex kulhadd ifittex jingabar f'daru?”

Jien ma kont smajt xejn u ridt nitlaq, imma tani l-lezzjoni xorta wahda. Kif spiċċajt, lebbitt lejn Birkirkara biex nirkeb u nftitex ningabar id-dar. Wasalt bis-sliem u tad-dar ma kienu semgħu xejn. Wasal l-eżami, mort b'kuraġġ kbir imma xorta ergajt wehilt ... u s-sena 1941 spiċċat ghalija b'diżappunti kbar. Ma nafx x'se naqbad naghmel.

Mela jiġu shabi taż-Żurrieq biex jifirhuli għax minghalihom li kont għaddej. Ghidtilhom l-istorja u bla ma jafu kif harġitilhom il-mistoqsija: “Issa x'se tagħmel?” Qabżet ohti Giovanna u qaltilna: “Sibtu bahar imqalleb u rnexxilkom taslu kważi sax-xatt. Il-bahar għadu mqalleb, aghmlu l-ahhar sforz, hudu ftit privat u aghmlu s-“senior”. Ara x'jien nghanidilkom, din is-sena dan l-eżami jsir.” Komplejna niftiehm, morna nistaqsu jekk hemmx xi hjiel li jsir l-imsemmi eżami. Risposta deċiża ma tawniex, imma lanqas ma qatgħulna qalbna u hekk iddeċidejna li niehdu l-privat ta' l-Ingliż u tal-Franċiż.

Għall-privat ta' l-Ingliż ridna mmorru l-iskola ta' Birkirkara u għall-Franċiż, tal-Pietà. Iż-żewġ għalliema kienu jaghtuna l-privat kmieni kemm jista' jkun biex nilhqu l-karozzi lura għad-dar. Mela darba hekk kif naslu l-Bombi ma rajna ebda karozza tal-linja. Kien Marzu u l-ġurnata kienet ghadha qasira hafna. Staqsejna x'gara u qalulna li għal dakinhar, il-karozzi tal-linja kienu spiċċaw. X'se naghmlu? Erhejnielha għad-dar bil-mixi. Ma' kull pass bdejna narawh jidlam iżjed. Hriġna mill-Marsa kważi fid-dlam. Tul it-triq għidna r-Rużarju u komplejna sejr. Tlajna t-telgħa ta' l-Imgieret, qsamna Hal Luqa u kulhadd b'biża' kbir fuqu għax bilfors irridu naqsmu l-ajrudrom biex naslu



*Il-knisja parrokkjali ta' l-Imqabba bil-koppla mgarrfa*

d-dar. U jekk jinqala' xi hbit mill-ajru waqt li nkunu qed naqsmu l-ajrudrom, fejn se nistkennu? U jekk jarawna? Niġru? Tgħid jisparaw fuqna? Dawn il-hsibijiet hakmu l-mohh tagħna, għalkemm ma lissinnihomx.

Fejn illum hemm l-“istage” tal-karozzi tal-Qrendi, qabel ma l-karozza ddr ghaż-Żurrieq, kien hemm loġġa żghira fejn wiehed seta' jistkenn mix-xita u x-xemx, b'inkwadru tal-Madonna tad-Dawl u dan il-post ha ismu minn dan l-inkwadru u konna nsejhulu “tad-Dawl”. Ftit qabel naslu biex ninfirdu... jien biex inkompli triqti lejn il-Qrendi u hbiebi lejn iż-Żurrieq, nisimghu xi ilhna ta' rġiel warajna. Kienu żewġ irġiel li bhalna ma kinux laħqu l-ahhar karozza. X'hin waslu hdejn tad-Dawl taw il-lejl it-tajjeb lil xulxin. Smajthom, avolja kont ftit 'il bogħod, u malajr intbaht li wiehed minnhom kien telaq għal daru. L-iehor kompli triqti warajja u sejjahli bil-laqam tal-familja. Inhsadt... x'se naghmel? Min kien dan ir-raġel li kien jafni hekk sewwa? X'ried minni? Naqbad niġri? Kien jilhaqni. Waqaft, stennejtu u x'hin wasal hdejja staqsejtu min kien u x'ried. Qalli min kien u qalli biex nakkumpanjah sa l-Imqabba (minn fejn kien) minhabba l-periklu li kien hemm daqstant suldati barranin jiġru mas-saqajn ... u f'dak il-hin . X'hin wasal hdejn id-dar tieghu, irringrazzajtu u komplejt triqti lejn id-dar. Il-hin kien dahal sewwa u kien diġà beda jsehh il-

“curfew”. Il-lejl kien bla qamar, dlam taqtgħu b’sikkina. Kont wasalt kważi hdejn il-Qaddisin limiti tal-Qrendi, x’hin minn ġo garaxx li fih kien hemm is-suldati Inglizi hareġ suldat bil-bajonetta ppuntata lejja u waqqafni b’dan il-kliem: “Halt, who comes there?” Inzertajt li lil dan is-suldat kont nafu għax kemm-il darba kien ġie d-dar jistaqsi għal missieri li dak iż-żmien kien jahdem magħhom iġorrihom ir-razzjon f’kampijiet differenti. Jien mahsuda rrispondejt: “It’s me, let me pass please.” Għarafni u qalli “Is it you Mary? At home they are very worried about you.” “They should be”, irrispondejtu jien. Ried iqajjem lil siehbu li kien rieqed biex hu jġi jwassalni d-dar. Din, jien ma ridthiex. Irringrazzajt u tlabtu jċempel u jgħarraf lis-suldati li kien hemm stazzjonati hdejn il-mithna f’tarf ir-rahall biex ma jwaqqfunix.

Qalli li hekk se jagħmel u tani l-kelma tal-qaddis li kelli nġhid lis-suldati jekk ikun hemm xi hadd minnhom fil-bieb. Fil-fatt kien hemm żewġ suldati fil-bieb x’hin wasalt. Jien għidtilhom “Good night” - il-kelma tal-qaddis u hallewni nġhaddi bil-kwiet. Is-suldati li kien hemm stazzjonati fil-Ġnien tal-Kmand ma kellmunix u lanqas dawk li kienu stazzjonati hdejn id-dar tagħna - fil-Palazz ta’ Depiro.

Kienu xi d-disgħa ta’ bil-lejl x’hin irfist l-għatba tad-dar u x-xena li kien hemm tistennieni ma ninsiha qatt. Ommi, li kienet fil-bieb ta’ barra b’idejha fiċ-ċinta tad-dublett taqbeż fuq il-ponot ta’ subgħajha ta’ saqajha bl-inkwiet, fethitli l-bieb u x’hin dhalt: “Kemmtom? Għaliex? X’gara?” u mitt mistoqsija oħra. Missieri kien bilqieghda fuq banketta, b’idejha fuq l-irħama tal-bank (*counter*) b’geddumu jistrieħ fuqhom, jipprova jahbi l-inkwiet li kellu. In-nannu bilqieghda fuq bank b’idu wahda fuq il-mejda u l-oħra fuq ġenbejha, stajt naqra l-ansjetà fuq wiċċu; in-nanna bilqieghda biswitu fuq bank ieħor b’idejha t-tnejn fuq il-mejda l-oħra nfexxet f’bikja ta’ ferħ, huti kollha iżgħar minni ssummati.

Wasal April 1942. Dik is-sena l-Għid kien ġie fl-ewwel ġranet t’ April u għalhekk dik il-ġimgha ma kellniex privat. Fit-8 ta’ April sa minn filgħodu kellna avviz ta’ hbit mill-ajru li dam sejjer għal hin twil imma ebda bombi ma ntefghu. Kienu ajruplani ta’ l-għadu jhufu madwar Malta jiehdu ritratti (*reconnaissance planes*). Għal filgħajja l-fortizza ta’ Has Sejjieq - dik ftit ‘il barra mir-rahall sparat tir wiehed biss. Għal dak il-hin daqshekk biss sirna nafu. L-għada kilnieha



*Mara tal-kampanja liebsa faldetta idher tirraġa l-maskla tal-gass lit-tifel. Fuq wara jidhru nies qed itellghu l-bini tal-knisja parrokkjali ta’ l-Imġarr.*

biz-zalza mill-għadu. Għall-habta tas-siegha ta’ wara nofsinhar, kellna avviz ta’ hbit mill-ajru.

Fil-mira kienu l-irhula tal-Qrendi, l-Imqabba, iż-Żurrieq, Hal Kirkop u Hal Luqa. Il-knejjes parrokkjali ta’ l-Imqabba u ta’ Hal Luqa ntlaqtu fl-attakk qalil u parti sostanzjali minnhom iġġarrfu (ritratti). Intqal li dan kien bi tpattija ta’ l-ajruplan li waqqgħu l-kanuni tal-fortizza ta’ Has Sejjieq il-jum ta’ qabel. Waqgħet id-dar tan-nanna. Lin-nanna tlfniha u għal ftit ma tlfniex ukoll lil oħti Ġuża li kienet id-dar magħha. Tlift il-kotba kollha li kont nistudja minn fuqhom. Dik is-sena l-eżami tas-Senior (G.C.E.) sar. Għamilnieh fil-Kulleġġ ta’ San Alwiġi f’Birkirkara.

L-inmblokk kompli jissikka. Kien imiss lill-annimali li jibdeu jinqatlu u

jintużaw għall-ikel. Il-gvern fetaħ kċejjen ġo kull rahall fejn in-nies kienu jkunu servuti b’ikla shuna kuljum mit-Tnejn sas-Sibt. L-ikel kien jikkonsisti f’għaġin mġholli, minestra, stuffat tal-laħam u tonn taż-żejt bil-fażola. Kull familja setgħet tieħu porzjon wiehed biss għal kull membru tal-familja.

Il-hlas kien xelin u nofs (7c5) fil-ġimgha għal kull porzjon. Dawn il-kċejjen kienu jissejju *Victory Kitchens*. Għal din l-attività kien hemm bżonn l-impjegati: min imexxi, kok jew koka u tnejn jew tliet persuni oħra. Issa li kont spiċċajt l-eżami, impjegajt ruhi bhala “supervisor” fil-kċina. Is-salarju kien ta’ £6 fix-xaħar. Paga tajba għal dak iż-żmien, imma mohħi baqa’ dejjem itambar li posti hu l-iskola nġhallem lit-tfal.

Bħalma tista’ tistenna f’dak iż-żmien ta’ periklu, ir-riżultat dam iżjed biex wasal minn barra ... infatti wasal f’Ottubru. Din id-darba kelli riżultat sabiħ hafna. Applikajt biex nimpjega ruhi bhala għalliema fl-iskola ta’ l-istat.

Offrewli biex nibda nahdem minnufih b’salarju ta’ £2 fix-xaħar u £2 bonus. Dan kien is-salarju ta’ *emergency teacher*. Jiena m’acċettajt, biss billi ssoponejt li ma jdumux ma jibagħtu għalija biex nġhallem, tlabt is-sensja mill-Victory Kitchen. F’Diċembru kont diġà tlaqt mill-Victory Kitchen. L-1942 tatna l-aħħar daqqa ta’ frosta bil-mewt tan-nannu waqt hbit mill-ajru li fih oħti Ġuża helsitha hafif għat-tieni darba. Kien it-18 ta’ Diċembru 1942.

Dik is-sena fegġet il-marda tal-polio. L-iskejjel għalqu għal xi żmien imma meta reġgħu fethu rċevejt nota biex immur nġhallem. Sa fl-aħħar qtajtha xewqti. Kien is-7 ta’ Marzu 1943.